



IL-KUMMISSJONI EWROPEA

Brussell, 20.12.2011
KUMM(2011) 933 finali

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

Inizjattiva għall-Opportunitajiet taż-Żgħażaġh


KOMUNIKAZZJONI TAL-KUMMISSJONI LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĊJALI EWROPEW U LILL- KUMITAT TAR-REĠJUNI

Inizjattiva għall-Opportunitajiet taż-Żgħażaġh

1. IR-RISKJU TA' ĠENERAZZJONI MITLUFA?

Bħalissa fl-UE, iżjed minn ħames miljun żagħżuġh u żagħżuġha huma qiegħda. Bejn l-2008 u l-2010, dan in-numru żdied b'miljun.

Figura 1: L-evoluzzjoni tar-rati tal-qgħad taż-żgħażaġh (15-24 sena) sa mill-2005




Sors: Il-qgħad ta' kull xahar skont il-Eurostat; Dejta aġġustata skont l-istaġun, ħlief għall-Ġappun

Dan ifisser li wiehed minn kull ħames żgħażaġh fis-suq tax-xogħol ma jistax isib xogħol. **Ir-rata tal-qgħad taż-żgħażaġh** (ta' iżjed minn 20 %) hija d-doppju ta' kemm tkun għall-popolazzjoni attiva kollha u kważi tliet darbiet tar-rata tal-popolazzjoni attiva adulta. F'ċerti pajjiżi, ir-rati saħansitra jilħqu l-40 %. F'ċerti pajjiżi s-sitwazzjonijiet jistgħu jvarjaw ferm bejn ir-reġjuni. Barra minn hekk, ċerti gruppi mill-popolazzjoni żagħżuġha (inkluzi, nisa, żgħażaġh b'dizabbiltajiet, żgħażaġh bi sforz) huma partikolarment esposti għar-riskji tal-qgħad, il-qgħad fit-tul, li jhallu l-iskola kmieni jew inattività¹.

¹ Pereżempju, il-medja tal-UE tar-rata tal-qgħad taż-żgħażaġh migranti taqbez it-30 %.

Figura 2: Ir-rati tal-qgħad taż-żgħażaġħ (15-24 sena) (Ottobru 2011)




Sors: il-Eurostat, il-qgħad ta' kull xahar skont il-Eurostat; Dejta agġustata skont l-istaġun

Minhabba li qed joghlew il-livelli tal-qgħad, qed isir iżjed diffiċli għaż-żgħażaġħ biex isibu xogħol u hafna jistgħu jiddeċiedu li jtawlu jew li jerrgħu jibdew jistudjaw. Dan jista' jkun ta' investiment għall-futur jekk jinkisbu l-hiliet it-tajbin. Madanakollu, jidher li numru kbir ta' żgħażaġħ la qegħdin jaħdmu u lanqas jistudjaw.

B'kollox, 7,5 miljun persuna fil-grupp tal-età bejn il-15 u l-24 sena la huma impjegati u lanqas qed jiehdu xi edukazzjoni jew taħriġ. Dan is-sehem żdied minn 10,8 % fl-2008 għal 12,8 % fl-2010 għall-UE b'mod ġenerali. Fil-Bulgarija, l-Estonja, il-Greċja, l-Irlanda, l-Italja, il-Latvja, ir-Rumanija, is-Slovakkja u Spanja iżjed minn 14 % tal-ġenerazzjoni żagħżugħa mhux qed jistudjaw (iżjed) u (għadhom) ma sabux impjieg.

Figura 3: Is-sehem taż-żgħażaġh li mhumiex impjegati jew li mhumiex qed jiehdu xi edukazzjoni jew taħriġ, bħala perċentwali tal-grupp tal-età ta' bejn il-15 u l-24 sena fl-2008 u l-2010



Sors: il-Eurostat, l-Istħarriġ tal-Forza tax-Xogħol tal-UE²

Dan ifisser li dawn iż-żgħażaġh waqfu mill-edukazzjoni formali u huma qiegħda – qed ifittxu xogħol – jew mhumiex fis-suq tax-xogħol, pereżempju huma persuni passivi li qed ifittxu impjieg, minghajr heġġa li jaħdmu jew qed jevitaw ix-xogħol, possibbilment se jibdeu attivitajiet ohra familjari jew privati.

L-effett imtawwal tal-kriżi qed jiggrava s-sitwazzjoni li hi diġà diffiċli għal bosta. Qed jizdied **il-qgħad fit-tul taż-żgħażaġh**: bħala medja, 28 % taż-żgħażaġh qiegħda taħt il-25 sena ilhom qiegħda għal iżjed minn 12-il xahar. Barra minn hekk, numru dejjem jikber ta' żgħażaġh mhumiex attivament qed ifittxu xogħol. Il-Fondazzjoni Ewropea għat-Titjib tal-Kundizzjonijiet tal-Ħajja u tax-Xogħol (Eurofound) tistima li fl-2008, l-ispiza ta' qgħad fit-tul jew inattività fost iż-żgħażaġh fl-21 Stat Membru li għalihom hemm dejta disponibbli tammonta għal mill-inqas EUR 2 biljun kull gimgha għas-soċjetà, l-ekwivalenti ta' 1,1 % tal-PDG b'kolloxx³. Jekk għallinqas 10 % ta' dawn il-persuni jiġu integrati mill-ġdid fid-dinja tax-xogħol, kull sena jiġu ffrankati iżjed minn EUR 10 biljun.

² Id-dejta għal Malta u l-Isvezja hija proviżorja; id-dejta għal-Lussemburgu mhix affidabbli peress li ttiehed kampjun żgħir.

³ Il-Eurofound (2011), "The social impact of the crisis", L-ispejjeż stmati inklużi l-introjti maħfura u l-ispejjeż tal-finanzi pubbliċi minhabba pagamenti żejda ta' trasferiment permezz tal-arranġamenti tal-benesseri; dawn jirrappreżentaw faxxa iżjed baxxa peress li ma jinkludux spejjeż żejda bħal taxxi mhux imħallsa fuq l-introjti maħfura, spejjeż tas-saħħa u l-gustizzja kriminali. Il-pajjiżi li mhumiex inklużi fl-istima minhabba varjabbli nieqsa tal-istatistika huma DK, EL, FI, FR, MT u SE. Il-popolazzjoni ta' referenza hija dik ta' persuni ta' bejn is-16 u d-29 sena li ilhom qiegħda jew inattivi (u ma jidhux edukazzjoni) għal iżjed minn sitt xhur.

Fl-istess żmien, it-tnaqqis f'xogħol permanenti matul il-kriżi laqat b'mod sproporzjonat liż-żgħażaġh li għandhom impjieg: huma rrappreżentati żżejjed f'kuntratti temporanji. Għalkemm il-kuntratti temporanji jistgħu jwasslu għal forum iżjed stabbli ta' impjieg, f'dawk l-Istati Membri li fihom is-sehem tal-kuntratti temporanji huwa ogħla huwa wkoll iżjed diffiċli li jsir ċaqliq minn kuntratt temporanju għal wiehed permanenti. Dan jista' jwassal għal **swieq tax-xogħol segmentati**, u ż-żgħażaġh jispiċċaw fil-livell iżjed baxx tas-suq tax-xogħol, b'inqas taħriġ fuq il-xogħol, b'livelli iżjed baxxi ta' pagi u b'impjieg fit-tul u prospetti tal-karriera iżjed dgħajfin⁴. Id-diffikultajiet fis-suq tax-xogħol qed iħalli wkoll impatt negattiv fuq iż-żgħażaġh ta' bejn il-25 u d-29 sena b'edukazzjoni ogħla li jsibuha iżjed diffiċli biex isibu xogħlijiet li jaqblu mal-kwalifiki tagħhom.

Fl-2010 u fl-2011, il-livelli għoljin tal-qgħad eżistew flimkien mad-diffikultajiet li qed jiżdiedu biex jimtlew il-postijiet tax-xogħol⁵. Dawn it-tendenzi juru zieda fin-**nuqqas ta' taqbil fis-suq tax-xogħol**, minhabba hiliet mhux adegwati, mobbiltà ġeografika limitata jew kundizzjonijiet tal-pagi mhux adegwati, madwar is-setturi u r-reġjuni tal-EU. Mil-lum sal-2020, huwa stmat li jinfethu 73 miljun opportunità ta' xogħol minhabba haddiema li jirtiraw. Dawn jeħtieġ li jimtlew b'persunal ġdid ikkwalikat kif suppost, u allura qed joħolqu wkoll opportunitàet godda għaż-żgħażaġh.

Madanakollu, bħalissa, fi grupp tal-età li diġà qed jiċkien, sehem kbir tal-ġenerazzjoni żagħżuġha m'għandux il-hiliet biex jidhol u jirnexxi fis-suq tax-xogħol fuq bażi sostenibbli⁶. Il-proporzjon ta' **dawk li jhallu l-iskola kmieni**⁷ hu xorta iżjed minn 14 %, l-ekwivalenti ta' wiehed minn kull sitt żgħażaġh. Dan hu ferm iżjed mill-mira ta' 10 % maqbula fl-istrategija Ewropa 2020. Skont l-estimi tal-OECD, madwar 30-40 % ta' dawk li jhallu l-iskola kmieni qed jirriskjaw li jiltaqgħu ma' diffikultajiet persistenti biex isibu impjieg stabbli⁸, bir-riskju tal-emarginazzjoni matul iż-żmien.

Biex jiġu indirizzati dawn l-isfidi, l-Ewropa jeħtiġilha tinvesti fiż-żgħażaġh tagħha u ttipproponi azzjonijiet immedjati u effettivi għall-prevenzjoni u biex jiġu indirizzati r-rati għoljin ta' qgħad taż-żgħażaġh. Il-miżuri li jzidu t-tkabbir huma meħtieġa sabiex jinholqu impjieg godda, iżda waħedhom mhumiex biżżejjed biex tiġi indirizzata l-problema tal-qgħad taż-żgħażaġh. Huwa għalhekk li l-Kummissjoni qed ttipproponi **Inizjattiva għall-Opportunitajiet taż-Żgħażaġh** (ara l-kaxxa f'sezzjoni 4), immirata b'mod partikolari għaż-żgħażaġh qiegħda, li m'għadhomx jiġu edukati u lanqas jitharrġu, biex tgħaqqad l-azzjoni konkreta mill-Istati Membri u l-livell ta' UE mal-prijoritajiet identifikati fl-istrategija tal-Ewropa 2020 u fil-konkluzjonijiet tal-Kunsill ta' Ġunju 2011 dwar l-impjieg taż-żgħażaġh⁹ u

⁴ Ara r-Rapport tal-Kummissjoni L-Impjieg fl-Ewropa 2010 u l-EU Employment and Social Situation Quarterly Review ta' Settembru 2011.

⁵ Ara l-abbozz tal-Kummissjoni għar-Rapport Kongunt dwar l-Impjieg 2011/12, COM(2011) 815 L-ANNESS III tat-23.11.2011, p. 6f.

⁶ Ara l-abbozz tal-Kummissjoni għar-Rapport Kongunt dwar l-Edukazzjoni u t-Taħriġ 2020, COM(2011) 902 tal-20.12.2011.

⁷ Dawk li jhallu l-iskola kmieni huma żgħażaġh li jhallu l-edukazzjoni u t-taħriġ b'edukazzjoni sekondarja baxxa biss jew inqas u li m'għadhomx jiġu edukati u lanqas jitharrġu.

⁸ Scarpetta S., A. Sonnet u T. Manfredi (2010) "Rising youth unemployment during the crisis: how to prevent negative long-term consequences on a generation?", OECD Social, Employment and Migration Papers, Nru 106.

⁹ Il-Konkluzjonijiet tal-Kunsill 11838/11 tal-20 ta' Ġunju 2011 dwar il-Promozzjoni tax-xogħol fost iż-żgħażaġh.

fir-Rakkomandazzjoni tal-Kunsill dwar il-politiki biex jitnaqqsu dawk li jhallu l-iskola kmieni¹⁰. Din l-inizjattiva se tibni fuq is-shubija soda bejn l-Istati Membri u l-Kummissjoni u tinkoraġġixxi azzjoni konkreta bejn l-awtoritajiet, in-negozji u l-imsieħba soċjali tal-Istati Membri, u l-UE.

2. IR-RWOL PRIMARJU TAL-ISTATI MEMBRI

Il-vastità tal-isfidi u l-kawżi prinċipali tal-qgħad taż-żgħażaġh tvarja minn Stat Membru għal ieħor iżda jistgħu jiġu identifikati l-iżjed dawn il-fatturi li ġejjin:

- Dawk li jhallu l-iskola kmieni mingħajr kwalifiki.
- In-nuqqas ta' hiliet rilevanti u n-nuqqas ta' esperjenza tax-xogħol.
- Impjiegi prekarji segwiti minn perjodi ta' qgħad.
- Opportunitajiet limitati ta' taħriġ.
- Programmi attivi tas-suq tax-xogħol li mhumiex biżżejjed jew kif suppost.

Filwaqt li s-sitwazzjoni hija partikolarment diffiċli f'bosta pajjiżi, ohrajn qed imorru ahjar u wiehed jista' jitgħallem minnhom. Fil-maġġoranza tal-Istati Membri (18 minn 27), ir-rata tal-qgħad taż-żgħażaġh hi iżjed minn 20 % (id-dejta tal-Eurostat ta' Ottubru 2011). F'sitt Stati Membri ir-rati huma bejn 10 u 20 %, fi tlett ir-rati jvarjaw bejn 20 u 30 % u f'hamsa r-rata hi iżjed minn 30 % (EL, ES, IRL, PT, u SK). Fi tliet Stati Membri biss, ir-rata tal-qgħad taż-żgħażaġh hi taħt 10 % (AT, DE u NL)

Ir-responsabbiltà primarja biex jonqos il-qgħad taż-żgħażaġh hija tal-Istati Membri, inklużi fuq livelli reġjonali u lokali. L-awtoritajiet tagħhom jiffinanzjaw programmi soċjali u tal-edukazzjoni u għandhom l-ghodod politiċi u l-baġit biex jappoġġaw skemi għall-impjiegi taż-żgħażaġh. Anke l-imsieħba soċjali nazzjonali jew settorjali għandhom rwol importanti, partikolarment f'oqsma bħall-apprentistati, it-taħriġ u l-prattiċi tax-xogħol.

Il-livell tal-UE jista' jkollu rwol ta' appoġġ biex jgħin lill-Istati Membri jtejb u s-sitwazzjoni edukattiva u tal-impjiegi taż-żgħażaġh b'żewġ modi:

- **Billi ssir reviżjoni tal-politiki u l-prestazzjonijiet nazzjonali**, jiġu enfasizzati l-prijoritajiet minn perspettiva tal-UE u jiġu sugġeriti linji ta' azzjoni bbażati fuq prattiċi tajba: din issir bil-kontroezami u l-koordinazzjoni tal-politiki ekonomiċi, tal-impjiegi, tal-edukazzjoni u soċjali fil-kuntest tal-Istrateġija Ewropa 2020, żviluppati fuq bażi annwali permezz tas-Semestru Ewropew tal-governanza ekonomika.
- **Billi jingħata appoġġ finanzjarju għal azzjoni nazzjonali u transkonfinali** konformi mal-prijoritajiet maqbula: dan isir b'varjetà ta' programmi, speċjalment il-Fond Soċjali Ewropew u programmi oħra tal-UE bħall-Programm ta' Tagħlim Tul il-Hajja, Żgħażaġh f'Azzjoni u PROGRESS, dan tal-ahħar jappoġġa b'mod partikolari approċċi godda tal-politika matul l-esperimentazzjoni tal-politika soċjali. Fondi

¹⁰ ĠU C 191(2011)

ohrajn tal-UE bhall-Fond Ewropew għall-Iżvilupp Reġjonali, il-Fond Agrikolu Ewropew għall-Iżvilupp Rurali, il-Fond Ewropew għas-Sajd jew il-Fond Ewropew għall-Integrazzjoni ta' Ċittadini ta' pajjiżi Terzi, jappoġġaw ukoll miżuri li jgħinu biex jiġi indirizzat il-qgħad taż-żgħażaġh. .

Wara l-ewwel semestru Ewropew ta' governanza ekonomika fl-2011 il-Kummissjoni għidiet l-attenzjoni, fl-Istharriġ Annwali dwar it-Tkabbir tal-2012, dwar l-ewwel indikazzjonijiet li l-Istati Membri mhumiex jirreaġixxu b'mod effettiv biżżejjed għar-rakkomandazzjonijiet li saru. Minhabba li s-sitwazzjoni deskritta hawn fuq hija gravi, il-Kummissjoni tikkonsidra li mingħajr ma jistennew ir-rakkomandazzjonijiet tal-2012 speċifiċi għal kull pajjiż, l-Istati Membri b'mod partikolari dawk bl-ogħla rati ta' qgħad taż-żgħażaġh, għandhom jiehdur miżuri deċiżivi f'dawn l-erba' oqsma li ġejjin:

- Ikun evitat li ż-żgħażaġh iħallu l-iskola kmieni

L-ewwel pass biex iż-żgħażaġh jingħataw għajjnuna għal prospetti futuri ahjar huwa billi jingħatawlihom il-hiliet adegwati meta jkunu qed jiġu edukati u jkun evitat li dawn iħallu l-iskola kmieni jew li jhallu l-iskemi tal-apprentistat kmieni¹¹. F'Ġunju 2011, il-Kunsill adotta Rakkomandazzjoni dwar it-tnaqqis f'dawk li jhallu l-iskola kmieni (ESL). Hija għodda importanti biex tintlaħaq il-mira tal-Ewropa 2020 li jitnaqqas l-ESL minn 14 % għal inqas minn 10 %. Is-soluzzjonijiet qeghdin f'taħlita politika ta' miżuri ta' prevenzjoni, intervent u kumpens. Azzjoni immedjata permezz ta' integrazzjoni mill-ġdid fit-taħriġ hija essenzjali sabiex ikun limitat il-fluss fil-qgħad ta' dawk li jhallu l-iskola kmieni.

- Jiġi żviluppata l-hiliet li huma rilevanti għas-suq tax-xogħol

L-iżvilupp fil-hiliet għandu jkun karatteristika kontinwa tal-iżvilupp fil-karriera taż-żgħażaġh. L-Istati Membri jridu jiżguraw li s-sistemi tagħhom tal-edukazzjoni u t-taħriġ huma tajbin biex irawmu żgħażaġh ta' hila b'mod effiċjenti. Fil-kuntest attwali ta' hafna limiti fil-baġits pubbliċi, il-Kummissjoni inkoraġġiet l-Istati Membri biex jagħtu prijorità lil nefqa effiċjenti fl-edukazzjoni u t-taħriġ vokazzjonali¹², filwaqt li joqorbu lejn il-mira ta' 40 % tal-ġenerazzjoni ta' 30-34 li jkunu temmew l-edukazzjoni terzjarja jew l-ekwivalenti¹³.

L-inizjattiva ewlenija tal-Ewropa 2020 "Agenda għal Kapaċitajiet u Impjiegi Godda" tipproponi li jsir żvilupp ta' interfaċċja komuni – klassifikazzjoni Ewropea tal-Hiliet, il-Kompetenzi u x-Xogħol. Dan huwa partikolarment importanti f'setturi li qed jaffaċċjaw nuqqasijiet ta' haddiema u li għandhom il-potenzjal li jgħolqu iżjed l-impjiegi. Il-Kummissjoni ssejjaħ ukoll għal riformi sabiex ikun żgurat ir-rikonoxximent tal-kwalifiki professjonali¹⁴ u tipproponi li jinholq Passaport Ewropew tal-Hiliet sabiex iċ-ċittadini jkunu jistgħu jirreġistaw il-hiliet tagħhom b'mod trasparenti u komparabbli.

In-nuqqas ta' hiliet fil-lingwi barranin jista' jxekkel il-mobbiltà taż-żgħażaġh fis-suq tax-xogħol Ewropew. Bl-istess mod, huma meħtieġa iżjed sforzi sabiex ikun żgurat li ż-żgħażaġh

¹¹ F'ċerti pajjiżi, ir-rati ta' dawk li jieqfu kmieni huma ta' 20-30 %.

¹² Il-Komunikazzjoni tal-Kummissjoni "Stharriġ Annwali dwar it-Tkabbir 2012", COM(2011) 815 tat-23 ta' Novembru 2011.

¹³ Il-Komunikazzjoni tal-Kummissjoni dwar l-Abbozz tar-Rapport Kongunt dwar l-Edukazzjoni u t-Taħriġ 2020, COM(2011) 902 tal-20 ta' Diċembru 2011.

¹⁴ F'konformità mal-imprenn tagħhom fl-Att dwar is-Suq Uniku, il-Kummissjoni pprezentat il-proposta tagħha għal reviżjoni tar-regolamenti tal-UE dwar ir-rikonoxximent tal-kwalifiki professjonali (COM(2011) 883 finali tal-20 ta' Diċembru 2011).

għandhom livelli suffiċjenti tal-hiliet fl-ICT, pereżempju kif inhu appoġġat permezz tal-azzjonijiet tal-inizjattiva ewlenija tal-Ewropa 2020 "Agenda Digitali". Kif ukoll żgħażaġh b'izjed attitudni u hiliet intraprenditorjali jkunu jistgħu iżjed isibu impjieġ, u jkollhom iżjed ċans li jibdew proġetti ta' suċċess. F'dan il-kuntest, il-Kummissjoni bihsiebha tinvesti sehem mill-baġit tal-2013 għal attivitajiet ta' riċerka fil-qasam tal-ICT biex tappoġġa innovaturi u intraprendituri żgħażaġh.

- Jiġu appoġġati l-ewwel esperjenza tax-xogħol u t-taħriġ fuq il-post tax-xogħol

Il-kisba tal-hiliet għandha timxi id f'id ma' fokus qawwi fuq ix-xogħol sabiex tinkiseb l-esperjenza tax-xogħol. L-apprentistati, l-esperjenzi qosra tax-xogħol fl-intrapriżi u l-esperjenzi ta' taħriġ huma partikolarment importanti għax, jekk jilhqqu l-istandards meħtieġa tal-kwalità, dawn joffru l-opportunità liż-żgħażaġh biex jiksibu l-hiliet u anke l-esperjenza tax-xogħol rilevanti. L-imsieħba soċjali jistgħu jgħinu biex jinholqu skemi li jżidu n-numru ta' żgħażaġh fid-dinja tax-xogħol, anke għal perjodu qasir ta' esperjenza tax-xogħol. Il-politiki attivi tas-suq tax-xogħol u t-titjib fis-servizzi tax-xogħol għandhom jagħtu appoġġ liż-żgħażaġh biex isibu dawn il-postijiet. Skemi immirati ta' appoġġ jistgħu jgħinu biex isostnu t-titjib fil-hiliet u t-tiftix għax-xogħol, inkluż freġjuni oħra u possibbilment fi Stati Membri oħra.

- Jingħata aċċess għas-suq tax-xogħol: jinstab (l-ewwel) xogħol

Li ż-żgħażaġh jingħataw il-hiliet u l-esperjenza tax-xogħol rilevanti hija kundizzjoni meħtieġa izda mhix biżżejjed. Għandu jittejjeb l-aċċess taż-żgħażaġh għas-suq tax-xogħol. B'mod parikolari, f'konformità mar-rakkomandazzjonijiet, fejn rilevanti, l-Istati Membri għandhom jirrifirmaw il-leġiżlazzjoni dwar il-ħarsien tal-impjieġi f'konsultazzjoni mal-imsieħba soċjali, sabiex jitnaqqsu r-rigiditajiet eċċessivi tal-kuntratti permanenti u lil dawk li jibqgħu barra jingħataw il-protezzjoni u aċċess iktar faċli għas-suq tax-xogħol¹⁵. L-Istati Membri għandhom ikunu attenti għall-impatt li l-ispejjeż eċċessivi tax-xogħol li mhumieqx pagi jistgħu jhallu fuq id-domanda għall-kontribut tax-xogħol ta' dawk li qed jidhlu fis-suq tax-xogħol.

Huwa essenzjali wkoll li jiġu implimentati dawk ir-riformi fis-suq tax-xogħol li jistgħu jgħinu biex jinfethu swieq tax-xogħol għaż-żgħażaġh li qed ifittxu xogħol u l-imprendituri, billi jitneħħew restrizzjonijiet mhux ġustifikati għas-servizzi professjonali u tan-negozji, is-servizzi legali, il-pariri tekniċi u tal-kontabbiltà, u s-setturi tas-saħħa u soċjali, u permezz tal-promozzjoni tal-impjieġi indipendenti, inkluż appoġġ effettiv liż-żgħażaġh għall-iżvilupp tan-negozju.

3. IR-RWOL TAL-UE FL-INIZJATTIVA GĦALL-OPPORTUNITAJIET TAŻ-ŻGĦAŻAĠH

Bħala parti mill-Inizjattiva għall-Opportunitajiet taż-żgħażaġh ġie propost li l-Istati Membri u l-UE għandhom iwahhdu l-isforzi tagħhom, u jibnu fejn iż-żewġ lati tal-azzjoni tal-UE li jissemew hawn fuq. Apparti li tissaħħaħ ir-reviżjoni tal-politiki u l-prestazzjonijiet nazzjonali bħala parti mill-Istrateġija Ewropa 2020, għandhom jiżiedu l-isforzi biex jiġu mmobilizzati b'mod shiħ l-appoġġ u l-istrumenti finanzjarji tal-UE.

¹⁵ L-Istharrig Annwali dwar it-Tkabbir 2012, COM(2011) 815 tat-23 ta' Novembru 2011.

3.1. Jintuża iżjed il-Fond Soċjali Ewropew għal miżuri tal-impjiegi taż-żgħażaġh

L-isforzi nazzjonali għandhom jinghaqdu mal-aħjar użu possibbli tal-appoġġ finanzjarju tal-UE li huwa disponibbli, jew bil-Fondi Strutturali jew inkella b'numru ta' azzjonijiet oħrajn li l-Kummissjoni se tiehu.

Fil-perjodu attwali tal-implimentazzjoni tal-Fondi Strutturali (2007-2013), l-Istati Membri ppjanaw li jallokaw żewġ terzi tal-fondi disponibbli fil-Fond Soċjali Ewropew għal miżuri tal-edukazzjoni u x-xogħol. B'parti sinifikanti minnhom se jibbenefikaw iż-żgħażaġh. Din tirrappreżenta total ta' EUR 79 biljun jekk tkun tinkludi l-kontribuzzjonijiet nazzjonali. Barra minn hekk, EUR 7,2 biljun mill-ERDF huma allokat i għall-infrastruttura tal-edukazzjoni u EUR 555 miljun għall-infrastruttura tal-kura tat-tfal, din tal-aħħar tghin b'mod partikolari lil ommijiet żgħażaġh biex jergħu lura fis-suq tax-xogħol.

Madanakollu sal-aħħar tal-2011, l-Istati Membri xorta għandhom EUR 30 biljun fil-programmi tal-FSE li għandhom ma ntrabtux ma' attivitajiet konkreti. Barra minn hekk, l-isforzi biex jitnaqqas il-qgħad taż-żgħażaġh, hafna drabi ma jaqblux mas-severità tal-problema. Apparti l-htieġa li tithaffef l-implimentazzjoni, peress li din tagħmel differenza fit-titjib tal-impjiegi taż-żgħażaġh, hemm htieġa li jiġu żviluppati approċċi godda pereżempju biex jingħata appoġġ lill-partecipazzjoni taż-żgħażaġh fil-programmi tal-apprentistat/tat-taħriġ jew għall-promozzjoni tal-intraprenditorija fost iż-żgħażaġh, inkluz fl-ekonomija soċjali. Iżjed min-nofs tal-Istati Membri kollha għandhom qgħad taż-żgħażaġh aghar mill-medja tal-UE¹⁶. Filwaqt li ma tistax tintwera relazzjoni mal-kawżalità, id-dejta disponibbli turi li bosta Membri Stati bl-oghla livelli ta' qgħad taż-żgħażaġh ma jimmirawx biżżejjed liż-żgħażaġh bil-programmi tagħhom tal-FSE. Pereżempju f'Ġunju 2010, ir-rati tal-qgħad taż-żgħażaġh fil-Greċja, l-Italja u l-Litwanja kienu ta' 32 %, 27 % u 36 % filwaqt li f'dawn l-Istati Membri ż-żgħażaġh irrappreżentaw biss 11 %, 15 % u 14 % tal-benefiċjarji tal-FSE.

Jekk tithaffef l-implimentazzjoni, din tagħmel differenza fit-titjib tal-impjiegi taż-żgħażaġh f'dawk l-Istati Membri bl-aghra riżultati mil-lat ta' eżekuzzjoni u prestazzjoni fqira fir-rigward tal-qgħad taż-żgħażaġh (BG, EL u RO).

L-Istati Membri b'rati ta' qgħad taż-żgħażaġh 'il fuq mill-medja u b'rati medja tal-eżekuzzjoni tal-FSE¹⁷ (CY, IT, PL, SE u SK) jehtigilhom jiffukaw fuq id-diffikultajiet speċifiċi tagħhom, jew fl-implimentazzjoni (IT) jew inkella fir-riadattament tal-miżuri tal-FSE sabiex jissodisfaw htigijiet speċifiċi bħat-tqabbil tal-hiliet jew l-inċentivi għall-impjegaturi u l-aċċess biex iż-żgħażaġh ikunu jistgħu jiehdu self (PL).

Fost dawk l-Istati Membri b'rati tal-eżekuzzjoni tal-FSE iżjed minn 40 % u b'livelli tal-qgħad taż-żgħażaġh oghla mill-medja tal-UE, hemm lok ta' żieda fil-partecipazzjoni taż-żgħażaġh fil-programmi tal-FSE u ta' fokus fuq miżuri speċifiċi relatati maż-żgħażaġh (EE, ES, LT and LV).

Fokus mill-ġdid fuq miżuri relatati maż-żgħażaġh u t-thaffif tal-implimentazzjoni jistgħu jikkontribwixxu biex is-sitwazzjoni tal-qgħad taż-żgħażaġh tittejjeb malajr. Maġġoranza tal-pajjiżi identifikati (BG, EE, EL, ES, IE, LV, RO, SE, SK u UK) għarfu li wiehed mill-gruppi

¹⁶ BG, CY, EE, EL, ES, FR, HU, IE, IT, LT, LV, PL, PT, RO, SE, SK u UK.

¹⁷ Ibbażata fuq dejta mogħtija mill-Istati Membri dwar il-pagamenti tal-FSE fuq livell nazzjoni f'relazzjoni mal-allokazzjoni totali fl-aħħar tal-Q3 tal-2011.

ewlenin taż-żgħażaġh qiegħda huwa l-grupp ta' dawk li jhallu l-edukazzjoni u t-taħriġ kmieni u jqisuh bħala mira importanti biex jittejjbu l-kundizzjonijiet tax-xogħol taż-żgħażaġh.

Il-Kummissjoni se tappoġġa implimentazzjoni aħjar tal-FSE fil-qasam tal-apprentistat/tat-taħriġ u l-intraprenditorija, inkluża l-intraprenditorija soċjali, bl-użu tal-assistenza teknika tal-FSE biex tinholq u tixxerred l-aqwa Prattika.

3.2. Approċċi innovattivi li jappoġġaw it-tranzizzjoni mill-iskola għax-xogħol

It-tagħlim fuq il-post tax-xogħol huwa bażi biex it-tranzizzjonijiet mill-iskola għax-xogħol ma jkunux diffiċli għaž-żgħażaġh u biex tinbena forza tax-xogħol ta' hila għall-futur. F'dawn l-aħħar snin kien hemm qbil wiesa' bejn l-awtoritajiet pubbliċi, l-imsieħba soċjali u s-settur tan-negozju li l-edukazzjoni u t-taħriġ vokazzjonali għandhom jitwasslu b'taħlita ta' teorija u Prattika (l-hekk magħrufa "apprentistat", it-tagħlim "doppju" jew "binarju").

Minkejja l-qbil ġenerali, **id-dispożizzjoni tat-tali postijiet ta' taħriġ mhux qed jiżviluppaw b'mod uniformi fl-UE**. Il-koperazzjoni tal-UE fil-qasam tal-edukazzjoni u t-taħriġ vokazzjonali (ETV), l-hekk magħruf il-Proċess ta' Kopenhagen, fasslet programm ambizzjuż ta' hidma għall-Istati Membri u l-imsieħba Soċjali biex jiġu indirizzati l-kwistjonijiet ewlenin bħall-kwalità u l-finanzjament tal-ETV. Il-Programm tal-UE Leonardo da Vinci diġà jiffinanzja proġetti Prattiki tal-ETV. L-inizjattivi jvarjaw minn taħriġ relatat max-xogħol lil individwi barra minn pajjiżhom sa sforzi transnazzjonali ta' koperazzjoni fuq skala kbira.

Madanakollu, **jehtieg isir iżjed** fl-Istati Membri fuq livell nazzjonali u reġjonali biex tiżdied id-dispożizzjoni ta' taħriġ binarju skont il-htigijiet tas-suq tax-xogħol. Huwa mehtieg **impenn iżjed b'saħħtu tan-negozji** – kif ukoll tas-settur **pubbliku** – biex jingħataw opportunitajiet ta' xogħol u taħriġ liż-żgħażaġh, pereżempju bħala parti mill-istrateġiji ta' Responsabbiltà Soċjali Korporattiva. Is-sħubijiet strateġiċi bejn il-partijiet interessati differenti involuti jistgħu jservu ta' eżempji.

L-esperjenzi ta' taħriġ jistgħu jgħinu lill-istudenti jew lill-gradwati l-ġodda biex jiksbu l-ewwel esperjenza tax-xogħol. Iż-żieda fl-opportunitajiet ta' tagħlim fuq il-post tax-xogħol jehtieg li taħdem id f'id ma' rabta ċara tal-kundizzjonijiet li fihom isehħu. Fl-2012, il-Kummissjoni se tippreżenta qafas ta' kwalità li jappoġġa d-dispożizzjoni u t-teħid ta' esperjenzi ta' taħriġ ta' kwalità għolja, inkluża viżjoni tal-UE tal-esperjenzi tat-taħriġ, li jżid it-trasparenza tal-kundizzjonijiet għal dawk li qed jitharrġu fl-UE.

Hemm iżjed x'jista' jsir mill-Istati Membri u mill-atturi tas-suq tax-xogħol biex tiġi implimentata l-**Garanzija għaž-Żgħażaġh** biex ikun żgurat li ż-żgħażaġh ikunu sabu impjeg, jew qed jiġu edukati jew qed (jerggħu) jitharrġu fi żmien erba' xhur minn meta jhallu l-iskola, speċjalment għal dawk li jhallu l-edukazzjoni t-taħriġ kmieni u żgħażaġh vulnerabbli oħrajn. B'talba tal-Parlament Ewropew, fl-2012 il-Kummissjoni se tniedi azzjoni preparatorja għal "Miżuri ta' Attivazzjoni mmirati għaž-żgħażaġh – tiġi implimentata l-inizjattiva **Żgħażaġh Attivi**" li tiffoka fuq il-Garanzija għaž-Żgħażaġh", b'baġit ta' EUR 4 miljun. L-esperjenza li nkisbet permezz ta' din l-azzjoni tista' tispira biex jiġu implimentati skemi bl-Appoġġ tal-FSE.

3.3. Appoġġ lill-mobbiltà taż-żgħażaġh fis-suq tax-xogħol

L-Erasmus huwa l-programm ewlieni tal-edukazzjoni u t-taħriġ tal-UE li kull sena jagħti l-opportunità lil 250 000 student biex jistudjaw u jaħdmu barra minn pajjiżhom. Barra minn

hekk, dan jiffinanzja koperazzjoni bejn istituzzjonijiet ta' edukazzjoni oghla madwar l-Ewropa. Il-programm ma jappoġġax biss lil studenti, iżda ukoll lil professuri u persunal tan-negozju li jridu jgħallmu barra minn pajjiżhom, u jgħin ukoll biex jitharreg il-persunal tal-universitajiet. Il-Kummissjoni se **tibni fuq is-suċċess ta' dawn l-iskemi tal-mobbiltà biex jinghata appoġġ lill-mobbiltà u l-effiċjenza fis-suq tax-xogħol.**

Sabiex jiġi indirizzat in-nuqqas ta' taqbil bejn il-postijiet vakanti u dawk li qed ifittxu xogħol, il-Kummissjoni, bl-appoġġ tal-Parlament Ewropew, qed tohloq **skema mmirata tal-mobbiltà tax-xogħol** biex tgħin liż-żgħażaġh isibu impjieġ fi Stat Membru ieħor tal-UE u lin-negozji biex timtela l-konġestjoni tal-postijiet vakanti tagħhom. Waqt l-azzjoni preparatorja ta' "L-Ewwel Impjieġ EURES Tiegħek", il-Kummissjoni se tappoġġa ż-żgħażaġh u l-impjegaturi (b'mod parikolari l-SMEs) biex jiġu nkoragġiti ingaġġi transnazzjonali u esperjenzi qosra tax-xogħol.

It-tagħlim mhux formali jista' jgħin ukoll biex tiġi indirizzata l-problema tal-qgħad taż-żgħażaġh. Għalhekk, **is-Servizz Volontarju Ewropew se jżied fl-ahhar sentejn tal-programm attwali Żgħażaġh Attivi.** L-ghan ikun li jinghaqdu 10 000 volontier. Din l-esperjenza tax-xogħol fi Stat Membru ieħor tista' tagħti hiliet importanti u tgħin liż-żgħażaġh b'din l-esperjenza biex jidhlu fis-suq tax-xogħol. Fl-istess waqt, il-Kummissjoni qed tohloq **Korp Volontarju Ewropew ta' Ghajnuna Umanitarja** li joffri opportunitajiet godda għal Ewropej żgħażaġh.

L-azzjoni tal-"**Erasmus għall-intraprendituri**" tippromwovi l-mobbiltà tal-intraprendituri bi skambji transkonfinali tal-esperjenza billi tagħti ċ-ċans lil intraprendituri godda jew naxxenti biex jitgħallmu minn intraprendituri ospitanti tal-esperjenza minn Stati Membri oħra. Min-naha l-oħra, l-intraprendituri ospitanti għandhom il-possibbiltà li jiltaqqu ma' nies godda fin-negozju tagħhom u li jkollhom kuntatti godda ta' negozju barra minn pajjiżhom. Sa minn meta beda l-programm, iżjed minn 4 200 intraprenditur irregiſtraw biex jipparteċipaw, u 86 % tal-applikanti ġew aċċettati. S'issa, saru l-arrangamenti ta' 850 skambju.

4. IL-PASSI LI JMISS

Fil-ġimġhat li ġejjin il-Kummissjoni se tiddiskuti l-qagħda ekonomika u soċjali ma' kull Stat Membru bħala parti mill-preparazzjoni tas-Semestru Ewropew 2012 ta' governanza ekonomika. Hija se taħdem mal-formazzjonijiet rilevanti tal-Kunsill u mal-Parlament Ewropew sabiex iddaħħal malajr fis-seħh l-elementi tal-Inizjattiva għall-Opportunitajiet taż-Żgħażaġh kif inhuma deskritti fil-kaxxa hawn isfel:

Il-Kummissjoni se tikkoordina mal-imsieħba soċjali Ewropej sabiex tara li jinvolvu ruhhom b'mod attiv u konkret f'din l-inizjattiva, u se tfittex l-appoġġ u l-kontribuzzjoni tal-partijiet interessati kollha.

Inizjattiva ġdida għall-Opportunitajiet taż-Żgħażaġh

Jiġi mmobilizzat l-FSE biex jappoġġa l-iżvilupp tal-hiliet u t-tranzizzjonijiet mil—iskola għax-xogħol

- *Bosta Stati Membri jistgħu jużaw iżjed id-disponibbiltà tal-fondi tal-UE, inkluż permezz ta' programmar mill-ġdid u implimentazzjoni mgħaġġla, sabiex jinholqu skemi ta' appoġġ fuq skala kbira għaż-żgħażaġh li jiffukaw fuq it-tnaqqis ta' dawk li jhallu l-iskola kmieni u l-iżvilupp li wiehed isib xogħol. Dan huwa partikolarment importanti għall-Istati Membri li għandhom rati għoljin ta' qgħad taż-żgħażaġh u ta' żvantagġi. Il-Kummissjoni hija disposta li taħdem mal-Istati Membri billi tuża proċeduri mgħaġġla għal bidliet fil-programmi operattivi, tipprovdi assistenza teknika mill-UE u rkupru mgħaġġel ta' flus li ma ntefqux.*
- *Il-Kummissjoni se tuża EUR 1,3 miljun mill-Assistenza Teknika tal-FSE biex tappoġġa l-holqien ta' skemi tat-tip tal-apprentistat permezz tal-FSE, filwaqt li tuża EUR 3 miljun mill-Assistenza Teknika tal-FSE biex tiffoka, fost l-oħrajn, fuq il-holqien ta' skemi ta' appoġġ għaż-żgħażaġh li se jibdew negozju u l-intraprendituri soċjali.*
- *Il-Kummissjoni se tappoġġa l-Istati Membri biex joħolqu miżuri għaż-żgħażaġh fil-preparazzjoni tal-programmi tagħhom tal-perjodu li jmiss tal-FSE.*

Appoġġ lit-tranzizzjoni mill-edukazzjoni għax-xogħol

- *L-Istati Membri, f'koperazzjoni mal-imsieħba soċjali, għandhom ihabirku biex iżidu sostanzjalment il-forniment tal-apprentistati fl-UE u jiżguraw li dawn jirrappreżentaw opportunitajiet reali għaż-żgħażaġh biex jiksbu taħriġ speċifiku fuq il-post tax-xogħol u esperjenza speċifika tax-xogħol li jwasslu għal iżjed forum stabbli ta' impjiegi. Fl-UE, zieda ta' mill-inqas 10 % sal-aħħar tal-2013, iżżid total ta' 370 000 apprentistat ġdid¹⁸. L-apprentistati għandhom jirrappreżentaw opportunitajiet reali għaż-żgħażaġh biex jiksbu taħriġ speċifiku fuq il-post tax-xogħol u esperjenza speċifika tax-xogħol li jwasslu għal iżjed forum stabbli ta' impjiegi.*
- *L-Imsieħba Soċjali għandhom jeżaminaw, fejn xieraq mal-awtoritajiet tal-Istati Membri, kif jistgħu jimplimentaw bl-aħjar mod l-għanijiet speċifiċi tagħhom biex "tinghata promozzjoni għal iżjed apprentistati u esperjenzi ta' taħriġ, u biex dawn ikunu aħjar" bħala parti mill-ftehim awtonomu tagħhom dwar "is-swieq tax-xogħol inklużiv" (2010).*
- *Il-Kummissjoni se tirrinforza sostanzjalment l-appoġġ għall-mobbiltà tat-tagħlim tal-istudenti tal-edukazzjoni oghla u tat-taħriġ vokazzjonali. Jekk jiżdiedu l-fondi sakemm possibbli għal esperjenzi qosra tax-xogħol fl-intrapriżi, l-esperjenzi jistgħu*

¹⁸ Fil-bidu tal-2012, il-Kummissjoni se tippreżenta studju komprensiv dwar il-forniment tal-apprentistat fl-UE. Bhalissa madwar 40 % tal-istudenti tas-sekondarja oghla fl-UE qeghdin jiehdu taħriġ vokazzjonali tat-tip tal-apprentistat. Madanakollu inqas minn nofshom qed jiehdu taħriġ binarju li jgħaqqad it-teorija u l-prattika fuq il-post tax-xogħol.

jizdiedu bi 30 %, jigiġifieri l-mira ta' mill-inqas 130 000 esperjenza qasira tax-xogħol fl-2012 permezz tal-Erasmus u l-Leonardo da Vinci.

- *Fil-bidu tal-2012, il-Kummissjoni se tniedi kampanja ta' EUR 1,5 miljun indirizzata għall-intrapriżi biex tqajjem kuxjenza fin-negozji għal esperjenzi qosra tax-xogħol bl-Erasmus u l-Leonardo da Vinci u tinkoraġġixxi kumpaniji ospitanti potenzjali sabiex jospitaw lil Ewropej li qed jitharrġu.*
- *Fl-2012, il-Kummissjoni se tippreżenta qafas ta' kwalità li jappoġġa d-dispożizzjoni u t-teħid ta' esperjenzi ta' taħriġ ta' kwalità għolja, inkluża viżjoni tal-UE tal-esperjenzi tat-taħriġ, li jżid it-trasparenza tal-kundizzjonijiet għal dawk li qed jitharrġu fl-UE.*
- *L-Istati Membri u l-atturi tas-suq tax-xogħol jeħtiġilhom iżidu l-isforzi biex tigi implimentata l-Garanzija għaż-Żgħażaġh biex ikun żgurat li ż-żgħażaġh ikunu sabu impjieġ, jew qed jiġu edukati jew qed (jerġgħu) jitharrġu fi żmien erba' xhur minn meta jhallu l-iskola, speċjalment għal dawk li jhallu l-edukazzjoni u t-taħriġ kmieni u żgħażaġh vulnerabbli oħrajn. Fl-2012, il-Kummissjoni se tniedi azzjoni preparatorja għal "Miżuri ta' Attivazzjoni mmirati għaż-żgħażaġh – tigi implimentata l-inizjattiva Żgħażaġh Attivi" li tiffoka fuq il-Garanzija għaż-Żgħażaġh b'baġit ta' EUR 4 miljun.*
- *Il-Kummissjoni se tinvesti sehem sinifikanti mill-baġit ta' EUR 6 miljun għall-innovazzjoni soċjali fi proġetti innovattivi, biex tolqot żgħażaġh f'sitwazzjoni jew qasam żvantagġati.*
- *L-allokazzjoni tal-baġit għas-Servizz Volontarju Ewropew se tkun riinforzata sabiex fl-2012 jinholqu mill-inqas 10 000 opportunità ta' xogħol volontarju.*

Appoġġ lill-mobbiltà fis-suq tax-xogħol

- *Bhalissa fil-Portal Ewropew dwar il-Mobbiltà fix-Xogħol EURES qed juri iżjed minn 1,2 miljuni postijiet vakanti tax-xogħol u 700 000 CV. Matul l-2012, l-Istati Membri għandhom idahhlu fis-seħh servizzi speċifiċi EURES tal-ingaġġ u miżuri ta' appoġġ biex jiżguraw li mill-inqas 100 000 impjieġ EURES minn dawn jimtlew b'suċċes miż-żgħażaġh, u allura l-EURES jintuża b'mod intensifikat.*
- *Mill-bidu tal-2012, l-iskema ta' "L-Ewwel Impjieġ EURES Tiegħek" li tnediet mill-Kummissjoni fl-2011 se tgħin finanzjarjament lil madwar 5 000 żaġġuż u żaġġużha direttament biex jimtlew postijiet vakanti tax-xogħol fi Stati Membri oħrajn matul l-2012-2013. Din se sservi ta' pilota biex l-iskema tigi żviluppata iżjed u biex jizdied iżjed in-numru ta' esperjenzi qosra tax-xogħol.*
- *Fl-2012, l-Erasmus għall-intraprendituri huwa mistenni li jiffinanzja madwar 600 skambju iżjed.*

It-twassil imsahhah tal-politika bhala parti mis-Semestru Ewropew

- *Il-Kummissjoni se tivvaluta u tanalizza iżjed il-miżuri li jieħdu l-Istati Membri biex jitnaqqas il-qgħad taż-żgħażaġh u f'April 2012 se tirrapporta dwar dan lill-Kunsill informali tal-Ministri tax-Xogħol u l-Affarijiet Soċjali.*

- *Il-Kummissjoni tistieden lill-Istati Membri sabiex jiġu diskussi l-aġġustamenti meħtieġa fis-sistemi taġġhom tal-edukazzjoni u t-taħriġ fi ħdan il-Qafas Strateġiku għall-Koperazzjoni Ewropea fl-Edukazzjoni u t-Taħriġ ("ET2020").*
- *Matul il-kuntatti bilaterali li jippreparaw il-Programmi Nazzjonali ta' Riforma 2012, il-Kummissjoni se tippovdi gwida speċifika lill-Istati Membri dwar il-miżuri biex jitnaqqas il-qgħad taż-żgħażaġh.*
- *Il-Kummissjoni se tindirizza d-dimensjoni taż-żgħażaġh fir-rakkomandazzjonijiet tagħha speċifiċi għal kull pajjiż, lill-Istati Membri f'Mejju 2012.*